

:: આંક: ૧ તળે હુકમ ::

- (૧) રેકર્ડ વંચાણે લીધું. આ કેસ સને ૨૦૨૪ ની સાલનો ગુજરાત પ્રોહી એક્ટની કલમ— ૬૬(૧)બી તથા એમ.વી.એક્ટની કલમ — ૧૮૫, ૧૮૧ મુજબના ગુનાનો નો સમન્સ ટ્રાયેબલ કેસ છે. હાલના કેસમાં ચાર્જશીટ દાખલ થયા બાદ અત્રેની અદાલતે આરોપીને હાજર રહેવા સમન્સ ઈસ્યુ કરતા આરોપી હાજર થયેલ અને આરોપીની પ્લી રેકર્ડ કરવામાં આવેલ ત્યારબાદ આરોપી સતત ગેરહાજર રહેતા આવેલ છે. આરોપી રાખવા વખતો વખત પ્રોસેસ ઈસ્યુ કરવામાં આવેલ છે. પરંતુ તે બજેલ નથી અને આરોપી મળી આવતા નથી તેવું સ્પષ્ટ ફલિત થાય છે. અને તેમને હાજર કરવામાં રાખવામાં ફરીયાદ પક્ષ સદંતર એક દોઢ વર્ષથી નિષ્ફળ રહેલ છે. એકમાત્ર તેના કારણે હાલના કેસની કાર્યવાહી લાંબા સમયથી આગળ ચાલી શકેલ નથી.
- (૨) આમ પુરતી તક આપવા છતાં પોલીસ આરોપીને પ્રોસેસની બજવણી કરી તેને હાજર કરી શકેલ નથી. વધુમાં નજીકના ભવિષ્યમાં તે મળી આવે કે કેસની કામગીરી આગળ ચાલે તેવી પણ કોઈ શક્યતાઓ જણાઈ આવતી નથી. વધુમાં હાલનો કેસ એક દોઢ વર્ષ ઉપરથી પેન્ડીંગ છે અને વધુ સમય માટે આજ સ્થિતિમાં કેસને મુકી રાખવાથી પણ ન્યાયનો હેતુ કોઈપણ રીતે જળવાય તેમ નથી કે બર આવે તેમ નથી. તેમજ ફરીયાદપક્ષ દ્વારા આજદીન સુધી આરોપીના બ્લડ પરીક્ષણ રીપોર્ટ રજૂ કરેલ નથી. જેથી પણ કાર્યવાહી આગળ ચલાવવાથી કોઈ ફળદાયી હેતુ બર આવે તેમ નથી.
- (૩) સબબ ઉપરોક્ત સંજોગો તથા ના.ગુજરાત વડી અદાલત દ્વારા ગુજરાત રાજ્ય વિ. ઈબ્રાહીમ લાધા એ.આઈ.આર. ૧૯૭૧ ગુજરાત પેજ નં. ૧૪૮ તથા કોમન કોઝ વિ. યુનિયન ઓફ ઈન્ડિયા પીટીશન નં. ૧૧૨૮/૮૬ તથા રાજદેવ શર્મા વિ. સ્ટેટ ઓફ બિહાર ક્રિમીનલ અપીલ નં. ૧૦૪૫/૯૮ માં નામદાર સુપ્રિમ કોર્ટે આપેલ માર્ગદર્શિકા મુજબ અને આ કેસના સંજોગો ધ્યાને લેતા ન્યાયના વિશાળ હિતમાં આ કેસની કાર્યવાહી ક્રિમીનલ પ્રોસીજર કોડની કલમ: ૨૫૮ અંતર્ગત બંધ કરવાનું સર્વથા યોગ્ય અને ન્યાયોચિત જણાઈ આવતું હોય નીચે મુજબનો આખરી હુકમ કરવામાં આવે છે.

હુકમ

ક્રિ.પ્રો.કોડની કલમ: ૨૫૮ અન્વયે આ કામના આરોપી સામે મુકેલ તહોમતની કાર્યવાહી બંધ કરવાનો હુકમ કરવામાં આવે છે તથા આરોપીને આ કામે બિન તહોમત મુક્ત કરવાનો હુકમ કરવામાં આવે છે.

હુકમ આજરોજ ખુલ્લી અદાલતમાં વાંચી સંભળાવી જાહેર કર્યો.